

**MT**

**MT**

**MT**



KUMMISSJONI TAL-KOMUNITAJIET EWROPEJ

Brussel 24.7.2007  
KUMM(2007) 456 finali

2005/0211 (COD)

**KOMUNIKAZZJONI MILL-KUMMISSJONI  
LILL-PARLAMENT EWROPEW**

**skond it-tieni subparagrafu ta' l-Artikolu 251(2) tat-Trattat tal-KE**

**dwar**

**il-Pozizzjoni Komuni tal-Kunsill dwar l-adozzjoni ta' Direttiva tal-Parlament Ewropew u tal-Kunsill li tistabbilixxi Qafas ghal Azzjoni Komunitarja fil-qasam tal-Politika ta' l-Ambjent tal-Bahar (id-Direttiva ta' Qafas dwar l-Istrateġija Marittima)**

**KOMUNIKAZZJONI MILL-KUMMISSJONI  
LILL-PARLAMENT EWROPEW**

**skond it-tieni subparagrafu ta' l-Artikolu 251(2) tat-Trattat tal-KE**

**dwar**

**il-Pozizzjoni Komuni tal-Kunsill dwar l-adozzjoni ta' Direttiva tal-Parlament Ewropew u tal-Kunsill li tistabbilixxi Qafas għal Azzjoni Komunitarja fil-qasam tal-Politika ta' l-Ambjent tal-Bahar (id-Direttiva ta' Qafas dwar l-Istrateġija Marittima)**

**(Test b'rilevanza għaż-ŻEE)**

**1. L-ISFOND**

Data ta' trażmissjoni tal-proposta lill-PE u lill-Kunsill (dokument COM(2005)505 finali – 2005/0211/COD):	24.10.2005
Data ta' l-opinjoni tal-Kumitat Ekonomiku u Soċjali Ewropew:	20.04.2006
Data ta' l-opinjoni tal-Kumitat tar-Regġuni:	26.04.2006
Data ta' l-opinjoni tal-Parlament Ewropew, l-ewwel qari:	14.11.2006
Data ta' l-adozzjoni tal-Pozizzjoni Komuni:	23.07.2007

**2. L-GĦAN TAL-PROPOSTA TAL-KUMMISSJONI**

L-ambjent ta' l-ibħra Ewropej qed jiffaċċa theddidiet serji li kulma jmur qegħdin jiżdiedu. Il-bijodiversità ta' l-ibħra Ewropej qiegħda tonqos, u għadha qed tinbidel. Habitats fl-ibħra qed jiġu meqruda, imgħarqa u mħarbta. Diffikultajiet oħra jinkludu x-xkiel istituzzjonali għat-tiżni tal-harsien ta' l-ambjent ta' l-ibħra Ewropej, kif ukoll nuqqasijiet sinifikanti ta' għarfien u informazzjoni.

It-thassir kurrenti fil-qagħda ta' l-ambjent ta' l-ibħra u l-erożjoni relatata tal-kapital ekoloġiku tiegħu jipperikola l-generazzjoni tal-prosperità u ta' l-impjiegi dderivata mill-oċeani u l-ibħra ta' l-Ewropa. Jekk dan ma jiġix affrontat, se jnawwar il-kapaċità tas-settur marittimu ta' l-UE li jagħti kontribut siewi lill-Aġenda ta' Liżbona.

Għaldaqstant, l-għan tad-Direttiva ta' Qafas dwar l-Istrateġija Marittima proposta huwa li tregġa' lura s-saħħa ekoloġika ta' l-oċeani u l-ibħra Ewropej billi tilhaq u żżomm il-"Qagħda Ambjentali Tajba" tagħhom sa l-2021. Fid-dawl tal-kundizzjonijiet u problemi diversi ta' l-ambjent ta' l-ibħra fl-UE, il-proposta tistabbilixxi Regġuni Marittimi Ewropej imsejsa fuq kriterji ġeografici u ambjentali.

L-ebda mizura speċifika ta' ġestjoni mhi se tiġi stipulata fuq il-livell ta' l-UE. Id-Direttiva ser tipprovdi qafas integrat ta' politika li jqis il-pressjonijiet u l-impatti kollha, u li jistabbilixxi mizuri ċari u operattivi li jippermettu l-ħarsien ta' l-ambjent ta' l-ibħra b'mod aktar effiċjenti. Id-Direttiva jkollha tiġi applikata u implimentata fuq il-livell tar-Regjuni Marittimi.

Fl-ewwel fażi, l-Istrateġija se jkunu msejsa fuq evalwazzjonijiet tal-qagħda ta' l-ambjent, bil-ghan li jitfasslu politiki infurmati tajjeb bl-appoġġ ta' l-aktar għarfien xjentifiku avvanzat li hemm disponibbli. Fit-tieni fażi, kull Stat Membru, f'kooperazzjoni mill-qrib ma' Stati Membri oħra u mal-pajjiżi terzi kkonċernati li jinsabu fir-Regjun Marittimu li jkun, se jiżviluppa u jimplementa Strateġija Marittimi għall-ilmijiet ta' l-ibħra tiegħu, bil-ghan li dawn jilhqqu "Qagħda Ambjentali Tajba". Fl-izvilupp ta' l-Istrateġija Marittimi, l-Istati Membri se jiġu mħeġġa biex jaħdmu fil-qafas ta' konvenzjonijiet reġjunali eżistenti dwar il-baħar – l-OSPAR għall-Atlantiku tal-Grigal, il-HELCOM għall-Baħar Baltiku, il-Konvenzjoni ta' Barċellona għall-Baħar Mediterran, u l-Konvenzjoni ta' Bukarest għall-Baħar l-Iswed.

Id-Direttiva ta' Qafas dwar l-Istrateġija Marittima hija inkluża fis-Sitt Programm ta' Azzjoni Ambjentali, adottat fl-2002. Id-Direttiva għandha titqies ukoll fil-kuntest usa' ta' l-izvilupp ta' Politika Marittima ġdida ta' l-UE mħabbra fil-*Green Paper* bit-titlu ***Lejn Politika Marittima futura għall-Unjoni: Viżjoni Ewropea għall-oċeani u l-ibħra adottata mill-Kummissjoni fis-7 ta' Ġunju 2006***<sup>1</sup>. Id-Direttiva ta' Qafas dwar l-Istrateġija Marittima proposta se tikkostitwixxi l-pilastru ambjentali tal-Politika Marittima futura ta' l-UE.

### **3. KUMMENTI DWAR IL-POŻIZZJONI KOMUNI**

#### **3.1 Kummenti ġenerali**

Il-Kummissjoni aċċettat totalment, parzjalment jew fil-prinċipju **52** mis-**87** emenda vvutati mill-Parlament Ewropew fl-ewwel qari. **37** minn dawn it-**52** emenda huma inkorporati fil-Pożizzjoni Komuni.

Il-Kummissjoni aċċettat emendi li ġabu magħhom ir-rikonoxximent ta' l-importanza ta' l-istrateġija msejsa fuq l-ekosistemi għat-tmexxija ta' l-ambjent ta' l-ibħra Ewropej; tal-kooperazzjoni kongunta bejn l-Istati Membri u pajjiżi terzi għall-izvilupp u t-twettiq ta' strateġija marittimi fuq livell reġjunali; u tal-ħtieġa għal aktar integrazzjoni ambjentali. Il-Kummissjoni aċċettat ukoll emendi li ġabu magħhom kjarifiki fit-test, partikularment fir-rigward tad-definizzjonijiet; tar-rabtiet ma' Direttivi rilevanti (per eżempju d-Direttiva ta' Qafas dwar l-Ilma, id-Direttiva dwar l-Għasafar, id-Direttiva dwar il-Ħabitats); tal-firxa ġeografika (it-twessigh ta' l-ambitu tad-Direttiva biex jinkludi l-Baħar l-Iswed); tar-referenzi għal ftehimiet internazzjonali rilevanti; u ta' l-inklużjoni ta' ċerti deskritturi tal-"Qagħda Ambjentali Tajba".

Il-Kummissjoni ma laqgħetx emendi biex jingieb 'il quddiem il-kalendarju għall-implimentazzjoni, għax dan ma jkunx realistiku. Il-Kummissjoni rrifjutat ukoll emendi maħsubin biex idahħlu l-allokazzjoni obligatorja ta' żoni protetti tal-baħar fid-Direttiva. Dawn iż-żoni għandhom jitqiesu bħala mezz biex tintlaħaq il-"Qagħda Ambjentali Tajba" pjuttost milli bħala għan fihom innifishom, u għaldaqstant għandhom ikunu fakoltattivi. Dwar il-kwistjoni importanti ta' l-introduzzjoni ta' deskritturi tal-"Qagħda Ambjentali Tajba", il-

---

<sup>1</sup> COM (2006) 275 finali.

Kummissjoni tista' taċċetta whud mis-suggerimenti tal-Parlament, iżda għandha preferenza ċara għal deskritturi li jiffokaw fuq aspetti ta' kwalità ambjentali aktar milli fuq pressjonijiet speċifiċi. Strategija msejsa biss fuq il-pressjonijiet kieku żgur twassal għal nuqqas ta' attenzjoni għal theddid u riskji potenzjali, u ma tippermettix lill-UE titbiegħed minn strategija frammentarja għat-tmexxija ta' l-ambjent ta' l-ibħra. Fl-aħħarnett, il-Kummissjoni ma laqgħtex l-emendi li jsejhu għal appoġġ finanzjarju *ad hoc* għall-implimentazzjoni tad-Direttiva dwar l-Istrategija Marittima proposta, jew għall-għoti ta' status speċjali lil ċerti reġjuni.

## **3.2 Kummenti ddettaljati**

### *3.2.1 Emendi Parlamentari aċċettati mill-Kummissjoni u inkorporati fl-intier tagħhom jew parzjalment fil-Požizzjoni Komuni*

L-emendi li ġejjin iddaħħlu adegwament fil-Požizzjoni Komuni: numri **1, 3, 6, 7, 8, 12, 15, 16, 18, 22, 23** (premessi), **25, 26, 27, 28, 29, 31, 33, 36, 37, 39, 41, 42, 43, 47, 48, 49, 50, 51, 53, 56, 60, 63, 70, 75, 77** u **84** (artikoli).

L-Emenda **1** dwar it-twessigh tal-firxa ġeografika tad-Direttiva biex tinkludi partikolarment il-Baħar l-Iswed giet aċċettat mill-Kunsill, għajr ir-referenza għall-Oċean Artiku. L-Emenda **3**, li tissottolinja d-domanda li ssir fuq l-oċeani u l-ibħra, l-Emenda **6**, li tishaq fuq l-importanza ta' l-ekosistemi, u l-Emenda **7**, li tirreferi għal miri bijoloġiċi u ambjentali, ġew aċċettati parzjalment.

L-Emenda **8** iddaħħlet parzjalment. Ir-referenza għall-integrazzjoni nkitbet mill-ġdid, b'mod li issa hija totalment aċċettabbli għall-Kummissjoni.

L-Emenda **12** dwar l-importanza tal-kooperazzjoni ma' pajjiżi terzi giet aċċettata fil-biċċa l-kbira tagħha (e.g. l-1a ġdida), għajr l-idea li jiġu stabbiliti partenarjati.

L-Emenda **15** dwar l-effiċjenza f'termini ta' nfiq u bżonnijiet ta' riċerka u monitoraġġ giet inkorporata.

L-Emenda **16**, li żzid referenza għal funzjonijiet ekoloġiċi, giet integrata fil-biċċa l-kbira tagħha.

L-Emenda **18** dwar l-importanza tar-riċerka marittima fis-7 Programm ta' Qafas għar-Riċerka giet aċċettata fil-biċċa l-kbira tagħha.

L-Emenda **22**, li tissottolinja l-htieġa li l-Politika Komuni tas-Sajd tqis din id-Direttiva, giet aċċettata.

L-Emenda **23**, li ddaħħal referenzi għall-istrategija msejsa fuq l-ekosistemi, kif ukoll għall-istrategija ta' prekawzjoni, giet inkorporata fil-premessi (5), (7) u (40).

L-Emenda **25**, li ddaħħal referenzi utli għall-kwalità ta' l-ilmijiet fi Stati applikanti u assoċjati, hija koperta indirettament fl-Artikolu 6, li jindirizza l-kooperazzjoni bejn l-Istati Membri u l-pajjiżi terzi.

L-Emenda **84**, li ddaħħal referenza għal Żoni Protetti tal-Baħar fi premessa ġdida, giet inkluzi fl-intier tagħha.

L-Emenda **26**, dwar l-obbligi, l-impenji u l-inizjattivi eżistenti fuq il-livell internazzjonali, iddaħħlet parzjalment fid-definizzjoni ta' 'ilmijiet ta' l-ibħra' (Artikolu 3) fil-Požizzjoni Komuni, permezz tar-referenza għall-Konvenzjoni tan-NU dwar il-Liġi tal-Baħar.

L-Emenda **27** iddaħħlet fid-definizzjonijiet ta' l-Artikolu 3. Bħalma ssir fl-emenda tal-Parlament Ewropew, id-definizzjonijiet ikopru 'Ilmijiet ta' l-Ibħra', 'Qagħda Ambjentali', 'Qagħda Ambjentali Tajba', u 'Tniġġis'. Madankollu, id-definizzjonijiet xi kultant juru differenzi fis-sustanza. B'mod partikolari, id-definizzjoni ta' 'Ilmijiet ta' l-Ibħra' mdaħħla fil-Požizzjoni Komuni hija limitata għall-ilmijiet li jinsabu lil hinn mil-linja ta' bażi li minnha jitkejjel il-wisa' ta' l-ilmijiet territorjali, iżda l-ilmijiet li jinsabu lil hinn mil-linja ta' bażi li għalihom tapplika d-Direttiva ta' Qafas dwar l-Ilma jibqgħu koperti biss fir-rigward ta' l-elementi relatati mal-harsien ta' l-ambjent ta' l-ibħra li ma jagħmlux parti mill-ambitu ta' applikazzjoni ta' din id-Direttiva. Min-naħa l-oħra, id-definizzjoni fl-Emenda **27** tinkludi ilmijiet tal-fruġ, u b'hekk tikkoinċidi aktar ma' l-ilmijiet koperti mid-Direttiva ta' Qafas dwar l-Ilma. Barra minn hekk, id-definizzjoni tal-'Qagħda Ambjentali Tajba' mogħtija fil-Požizzjoni Komuni hija inqas iddettaljata minn dik ta' l-Emenda **27**. Fl-aħħarnett, l-Emenda **27** tinkludi definizzjoni ta' 'Żoni Protetti tal-Baħar' li ma gietx introdotta fil-Požizzjoni Komuni; u bil-maqlub, il-Požizzjoni Komuni ddaħħal definizzjonijiet li ma jidhrux fl-Emenda **27** ('Mira Ambjentali', 'Żona Speċifika', 'Kooperazzjoni Reġjunali' u 'Kooperazzjoni Reġjunali għall-Baħar').

L-Emenda **28** giet aċċettata permezz taż-żieda tal-Baħar l-Iswed fil-lista tar-Reġjuni Marittimi (*l-Artikolu 4*).

L-Emenda **29**, li ddaħħal referenza għall-htieġa ta' aktar koerenza ma' ftehimiet internazzjonali rilevanti, giet introdotta indirettament u parzjalment fil-Požizzjoni Komuni (jiġifieri, ir-referenza għall-koerenza mal-Konvenzjoni ta' l-UN dwar il-Liġi tal-Baħar fl-Artikolu 3).

L-Emenda **31** giet inkluża fil-Požizzjoni Komuni jekk bi "strategġiji marittimi koordinati skond ir-reġjun" jinftiehem sensiela ta' strategġiji nazzjonali u mhux strategġija marittima reġjunali waħdanija. Mingħajr dubju, l-enfażi aktar qawwiya fuq il-kooperazzjoni reġjunali fil-Požizzjoni Komuni (Artikolu 6) għandha tikkontribwixxi għat-tfassil ta' strategġiji kkoordinati sewwa fil-livell reġjunali kif ukoll subreġjunali. L-Emendi **33**, **37** u **47**, li jissuġġerixxu wkoll it-tfassil ta' strategġiji marittimi reġjunali, ġew inklużi wkoll (Artikolu 6) bil-kundizzjoni li, mill-ġdid, bi "strategġiji marittimi reġjunali" jinftiehem sensiela ta' strategġiji nazzjonali li ma jimplikawx responsabbiltà kollettiva.

L-Emenda **36** giet introdotta (Artikolu 5(3)) safejn tirrikonoxxi mekkaniżmu ta' implimentazzjoni mhaffa. Ir-referenza għall-appoġġ mill-UE giet aċċettata parzjalment – b'mod li huwa aċċettabbli għall-Kummissjoni– fl-Artikolu 5, permezz tar-referenza għal stedina għal azzjoni ta' appoġġ mill-Kummissjoni.

L-Emenda **39** dwar iż-Żoni Protetti tal-Baħar iddaħħlet fl-Artikolu 13.4 fil-Požizzjoni Komuni, għajr l-obbligu, imressaq mill-Parlament, li dawn iż-żoni jiġu stabbiliti, obbligu li l-Kummissjoni ma setgħetx taċċetta.

L-Emenda **41** dwar il-kooperazzjoni reġjunali hija koperta fl-Artikolu 6 tal-Požizzjoni Komuni. L-istess jgħodd għall-Emendi **42** u **43**, għajr ir-referenza għall-kooperazzjoni ma' pajjiżi terzi li l-bastimenti li jtajru l-bandiera tagħhom joperaw f'reġjuni marittimi ta' l-UE.

L-Emenda **48** tissuggerixxi li tiddaħħal referenza għall-funzjonijiet ta' l-ekosistema fl-Artikolu 8. Dan diġà gie kopert mill-Požizzjoni Komuni, għalkemm ir-referenza tidher f'Artikolu ieħor (Artikolu 3(4), definizzjoni ta' 'Qagħda Ambjentali').

L-Emenda **49**, li tirrigwarda prinċipalment il-htieġa li jitqiesu l-evalwazzjonijiet rilevanti eżistenti meta ssir l-evalwazzjoni inizjali pprovduta fl-Artikolu 8, giet introdotta fil-Požizzjoni Komuni permezz ta' l-inklużjoni ta' referenza għal "evalwazzjonijiet rilevanti oħrajn, bħal dawk li jsiru b'mod kongunt fil-kuntest tal-Konvenzjonijiet Reġjunali dwar il-Baħar" fl-Artikolu 8(2).

L-Emenda **51**, li tistabbilixxi rekwiżiti speċifiċi f'dak li għandu x'jaqsam mal-koordinazzjoni u l-konsistenza ta' l-evalwazzjonijiet, giet introdotta indirettament fiż-żieda msemmija aktar 'il fuq ma' l-Artikolu 8.2. Barra minn hekk, ir-referenzi fil-Požizzjoni Komuni għall-kooperazzjoni reġjunali huma miktubin b'termini aktar b'saħħithom.

L-Emenda **53** giet aċċettata parzjalment fil-Požizzjoni Komuni. Filwaqt li ma gewx inklużi l-bidliet fl-għażla tal-kliem imressqa mill-Parlament, iż-żewġ istituzzjonijiet qablu li jeħtieġ li tiddaħħal referenza għal Anness ġdid (Anness I) dwar deskritturi kwalitattivi ġeneriċi. Ta' min wiehed jinnota, madankollu, li hemm divergenzi kbar bejn il-Kunsill u l-Parlament Ewropew rigward il-kontenut ta' dawn l-Annessi.

L-Emenda **56**, li tirrigwarda prinċipalment l-inklużjoni ta' referenzi għad-Direttivi dwar l-Ghasafar u l-Habitats (79/409/KE u 92/43/KE) fl-Artikolu 11 (Programmi ta' Monitoraġġ) hija koperta parzjalment billi l-Požizzjoni Komuni ddaħħal referenzi għaž-żewġ Direttivi fl-Artikolu 13 (Programmi ta' Miżuri). Ir-referenza addizzjonali għall-Monitoraġġ Globali għall-Ambjent u s-Sikurezza (GMES) fl-Emenda **56** ma gietx aċċettata. Filwaqt li r-referenzi għal Direttivi speċifiċi dwar l-ilma (91/271/KEE, 2006/7/KE) li saru fl-Emendi **50** u **63** ma gewx aċċettati formalment, il-Požizzjoni Komuni tinkludi referenzi għal 'evalwazzjonijiet rilevanti oħra' fl-Artikolu 8(2), kif ukoll għal 'miżuri rilevanti meħtieġa skond il-legiżlazzjoni Komunitarja' fl-Artikolu 13.2, u għaldaqstant, dawn ir-referenzi huma koperti b'mod impliċitu.

L-Emenda **60** hija koperta indirettament, għalkemm b'mod parzjali. Fil-fatt, referenza għall-istrategija msejsa fuq l-ekosistemi tidher fil-Požizzjoni Komuni (Artikolu 1). Referenza għall-prinċipju ta' prekawzjoni tidher fil-premessi. L-azzjoni ta' prevenzjoni, il-prinċipju ta' 'min inigges iħallas', u l-impatti transkonfinali ma gewx inklużi b'mod espliciċitu.

L-Emenda **70**, li tirrekjedi li l-Kummissjoni tfassal rapport erba' snin wara l-implimentazzjoni dwar il-kunflitti potenzjali, giet aċċettata parzjalment u indirettament fil-Požizzjoni Komuni (Artikolu 20), li tinkludi taħt il-punt (g) 'sommarju tal-kontribut mogħti minn politiki oħra rilevanti tal-KE lejn il-ksib ta' l-għanijiet ta' din id-Direttiva'.

L-Emendi **75** u **77**, li jġibu t-test konformi mad-Deċizzjoni 2006/512/KE dwar il-Komitologija, ġew aċċettati (Artikoli 22 u 23).

### 3.2.2 *Emendi Parlamentari aċċettati mill-Kummissjoni iżda mhux fil-Požizzjoni Komuni*

**Fil-premessi**, l-Emenda **2**, li tindika l-fatt li l-UE hija penizola, ma gietx aċċettata. L-Emenda **9** dwar il-kooperazzjoni reġjunali ma ntlagghetx.

L-Emenda **46**, li tikkwalifika l-awtoritajiet kompetenti bħala "nazzjonali", ma gietx inkluża.

L-Emendi **52** u **58** dwar l-aċċess għad-dejta u regoli dwar id-disponibbiltà ma ġewx aċċettati fil-Požizzjoni Komuni, għad illi l-Artikolu 8(2) jirreferi għal evalwazzjonijiet oħrajn rilevanti li jsiru fil-kuntest ta' konvenzjonijiet reġjunali dwar il-baħar. Madankollu, ir-referenza għall-obbligu li l-evalwazzjonijiet u l-programmi ta' monitoraġġ jiġu trażmessi għall-Aġenzija Ewropea ta' l-Ambjent ma ġietx aċċettata. Fl-aħħar nett, ir-riżerva tal-Kummissjoni dwar in-nuqqas ta' referenza għad-Direttiva INSPIRE fl-emendi tal-Parlament ġiet indirizzata fl-Artikolu 19(3) tal-Požizzjoni Komuni.

L-Emenda **55** ma nltaqgħetx. La r-referenza għall-htieġa li jitqiesu aspetti ta' importanza transkonfinali meta jiġu stabbiliti l-għanijiet ambjentali, li kienet aċċettabbli għall-Kummissjoni, u lanqas il-bqija ta' l-emenda rigward l-iskeda ta' żmien għall-implimentazzjoni, li l-Kummissjoni ma kinitx tappoġġja, ma ġew inklużi.

L-Emenda **57**, li tirrigwarda l-introduzzjoni ta' rekwiżit għall-kooperazzjoni fost l-Istati Membri biex jiżguraw li l-metodi ta' monitoraġġ huma koerenti, ma ġietx aċċettata fil-Požizzjoni Komuni.

L-Emenda **66** essenzjalment ma ġietx aċċettata, għalkemm iż-żewġ istituzzjonijiet qablu li jbiddu isem l-Artikolu 14 għal 'Eċċezzjonijiet'. Il-Požizzjoni Komuni ma tinkludix referenza għat-tibdil fil-klima, li l-Kummissjoni tista' tappoġġja. Barra minn hekk, ma ġewx aċċettati l-aspetti ta' l-emendi Parlamentari li ma kinux aċċettabbli għall-Kummissjoni minhabba l-fokus ġeografiku tagħhom. Min-naħa l-oħra, l-introduzzjoni ta' obbligu, imressqa mill-Parlament, li l-Kummissjoni tirrispondi lill-Istati Membri meta s-setgħat għall-adozzjoni ta' miżuri huma f'idejn il-Komunità, ġiet aċċettata fil-biċċa l-kbira tagħha fil-Požizzjoni Komuni, għalkemm f'Artikolu differenti (Artikolu 15).

L-Emendi **67** u **68**, dwar l-istabiliment ta' proċessi ta' konsultazzjoni mal-partijiet interessati, ma nltaqgħux.

L-Emenda **73**, li tiċċara l-għanijiet tar-revizjoni tad-Direttiva, ma ġietx inkluża fil-Požizzjoni Komuni.

L-Emendi **80**, **81**, **82**, **91** u **92**, dwar id-deskrizzjoni tal-Qağħda Ambjentali Tajba, jikkostitwixxu lista hafna aktar wiesgħa ta' deskritturi mil-lista ekwivalenti stabbilita fil-Požizzjoni Komuni (21 element kontra 11). L-akbar differenza tinsab fl-inkluzjoni, min-naħa tal-Parlament, ta' xi disa' deskritturi li jitolbu d-deskrizzjoni tal-qağħda ambjentali tajba f'termini ta' pressjonijiet minn attivitajiet speċifiċi tal-bniedem (bħall-industrija *offshore* (elementi l, n), it-trasport bil-baħar (elementi m u o), attivitajiet oħra tal-bniedem (elementi p sa t)). Il-Požizzjoni Komuni tirrifletti, anki jekk aktar fil-qosor, għadd ta' deskritturi oħra bbażati fuq 'l-istat' jew 'l-impatt'.

### *3.2.3 Emendi Parlamentari miċħuda mill-Kummissjoni iżda li huma parti mill-Požizzjoni Komuni*

L-Emenda **38**, li tagħti status ta' pilota lill-Baħar Baltiku, ma ġietx aċċettata b'mod esplicitu, iżda l-possibbiltà li jinhatru 'proġetti piloti' bħala parti mill-implimentazzjoni tad-Direttiva ġiet irrikonnoxxuta fil-Požizzjoni Komuni (Artikolu 5(3)).

L-Emendi **62** u **64**, li jdahhlu l-obbligu li jiġu allokat i Żoni ta' Protezzjoni tal-Baħar (ŻPB), ma ġewx inklużi fil-Požizzjoni Komuni fl-intier tagħhom. Madankollu, ġew riflessi parzjalment fiż-żieda ta' żewġ subparagrafi dwar l-inkluzjoni taż-ŻPB bħala parti minn



programmi ta' miżuri li għandhom jiġu żviluppati (Artikolu 13(4)). Ta' min jinnota li l-għażla tal-kliem tal-Pożizzjoni Komuni ma ddaħhalx obbligu li jiġu stabbiliti ż-ŻPB.

### 3.2.4 *Emendi Parlamentari miċhuda mill-Kummissjoni u mhux inkorporati fil-Pożizzjoni Komuni*

Dwar il-premessi, l-Emenda 4 li titlob trattament partikolari għall-Baħar Baltiku ma ntlagħgetx. L-Emenda 5 dwar l-għanijiet kwantitattivi u kwalitattivi ma gietx aċċettata. L-Emenda 10, li ssejjaħ għal koordinazzjoni bejn l-Istati Membri u pajjiżi terzi f'dak li jirrigwarda l-istati tal-bandiera li joperaw bastimenti tas-sajd fl-ibhra ta' l-UE, ma gietx aċċettata. L-Emenda 11 dwar ir-razzjonalità tan-netwerk Natura 2000 giet miċhuda wkoll. L-Emendi 13 u 17, li jagħtu prijorità lil ċerti oqsma f'dak li jirrigwarda r-riċerka, ma gewx aċċettati.

L-Emendi 14 u 88, li jitolbu t-twaqqif ta' strutturi *ad hoc* fil-livell ta' l-Istati Membri biex jorganizzaw il-kooperazzjoni bejn is-setturi, ma ntlagħgħux.

L-Emendi 19 u 74, dwar l-appoġġ finanzjarju Komunitarju għall-implimentazzjoni, ġew miċhuda wkoll.

L-Emendi 20, 34, 35, 69, 79 u 85, li jantiċipaw l-iskadenzi kollha għall-implimentazzjoni, ma gewx aċċettati.

L-Emenda 21, li tikkontradixxi t-Trattat f'dak li jirrigwarda t-trattament tat-tmexxija tas-sajd, ma ntlagħgetx.

L-Emenda 30, li żżid il-Kroazja mal-lista ta' l-Istati Membri fil-Baħar Adrijatiku (Artikolu 4), ma ntlagħgetx. Fil-fatt, il-Kunsill għażel li tithassar totalment kull referenzi għal Stati Membri f'dak l-Artikolu.

L-Emenda 32, għat-tishih ta' l-obbligu li tinkiseb il-'Qagħda Ambjentali Tajba', giet miċhuda. Il-Pożizzjoni Komuni naqqset il-qawwa tat-test inizjali tal-Kummissjoni dwar din il-kwistjoni importanti.

L-Emenda 40, li temenda t-titlu ta' l-Artikolu 6, giet miċhuda.

L-Emenda 44, li ddaħhal qafas regolatorju speċifiku ffokat fuq proġetti ta' infrastruttura fl-ambjent marittimu, ma ntlagħgetx.

L-Emenda 45, dwar il-Politika Agrikola Komuni, ma gietx aċċettata.

L-Emenda 54, li tħassar ir-referenzi kollha għall-komitologija għat-tkomplija ta' l-iżvilupp ta' deskritturi tal-'Qagħda Ambjentali Tajba', ma ntlagħgetx.

L-Emendi 59 u 61, li jittrattaw l-adozzjoni ta' miżuri u programmi dwar it-traċċabbiltà u d-detezzjoni ta' tniġġis marittimu, ġew miċhuda.

L-Emenda 65, li titlob lill-Kummissjoni tipprovdi kriterji għall-governanza tajba ta' l-oċeani, ma ntlagħgetx.

L-Emenda 71, li ddaħhal obbligi għall-protezzjoni ta' l-Oċean Artiku, giet miċhuda.

L-Emenda 72, li tittratta ż-Żoni ta' Protezzjoni tal-Baħar u tirrikjedi t-tfassil ta' rapporti dwar il-progress fl-istabbiliment tagħhom, ma gietx aċċettata.

L-Emenda 76, li tirrikjedi, f'dak li jirrigwarda l-komitologija, l-applikazzjoni tal-proċedura regolatorja l-ġdida bi skrutinju għall-adozzjoni ta' standards metodologiċi, giet miċhuda.

L-Emenda 78, li tipproponi li jiddaħhlu obbligi għall-Istati Membri f'ilmijiet lil hinn mill-ġurisdizzjoni jew is-sovranità ta' l-UE, giet miċhuda.

L-Emenda 90, li kienet twassal għat-tħassir tar-radjunukleidi mil-lista tas-sustanzi li għandhom jiġu kkontrollati, ma ntlaqgħetx.

### 3.2.5 Bidliet addizzjonali magħmula lill-Proposta mill-Kunsill

Il-Pożizzjoni Komuni fiha għadd sinifikanti ta' bidliet meta mqabbla mal-proposta oriġinali tal-Kummissjoni. B'xorti ħazina, dawn il-bidliet inaqqsu s-saħha tal-proposta.

Il-bidliet l-iktar importanti jirrigwardaw:

- **L-ambizzjoni aktar dgħajfa tad-Direttiva, li titnissel mill-modifikazzjoni ta' l-Artikolu 1:** Filwaqt li l-proposta oriġinali tal-Kummissjoni kienet tirrikjedi l-iżvilupp ta' Strategiji Marittimi "ddisinjati biex jilhqnu l-Qağħda Ambjentali Tajba", il-Pożizzjoni Komuni naqqset il-qawwa ta' dan l-obbligu billi tuża l-espressjoni "bil-għan li tintlaħaq il-Qağħda Ambjentali Tajba".

Madankollu, fuq nota aktar pożittiva, l-Istati Membri xorta se jkollhom juru tendenza generali pożittiva lejn il-Qağħda Ambjentali Tajba sa l-2021. Skond il-Pożizzjoni Komuni, l-elaborazzjoni ta' Strategiji Marittimi sa l-2021 ma tkunx biżżejjed jekk dawn l-Istrateġiji ma jwasslux għal ħarsien aħjar ta' l-ambjent ta' l-ibħra.

Barra minn hekk, l-għan aħhari tad-Direttiva jibqa' l-ksib totali tal-Qağħda Ambjentali Tajba, għax referenzi oħrajn għal dan il-kuncett fid-Direttiva ma gewx immodifikati (eż. fl-Artikolu 13).

- **L-introduzzjoni ta' dispożizzjoni ġdida li jeżentaw lill-Istati Membri mill-obbligi li jiehdu ċerti passi ta' implimentazzjoni fejn ma hemmx riskju sinifikanti għall-ambjent ta' l-ibħra jew fejn l-ispejjeż ikunu sproporzjonati:** L-introduzzjoni ta' din id-dispożizzjoni hija zieda ma' salvagwardji diġà eżistenti rigward l-ispejjeż ta' implimentazzjoni fl-abbozz tal-proposta (partikolarment l-Artikolu 13(3)). Il-ħtieġa li jiġi ddemonstrat in-nuqqas ta' riskji sinifikanti, jew l-inċidenza ta' spejjeż sproporzjonati, mhijiex espressa b'mod esplicitu biżżejjed fil-Pożizzjoni Komuni.

Bidliet oħrajn importanti huma dawn li ġejjin:

- **Rabta ġeografika bejn l-Istrateġija Marittima u d-Direttiva ta' Qafas dwar l-Ilma:** Id-definizzjoni ta' "ilmijiet marittimi" fl-Artikolu 3 giet immodifikata biex tindika li l-ilmijiet marittimi se jkunu estiżi għall-ilmijiet marittimi koperti mid-Direttiva ta' Qafas dwar l-Ilma, għax jeżistu aspetti importanti ta' l-ekosistema ta' l-ibħra li mhumiex koperti mid-Direttiva ta' Qafas dwar l-Ilma. Jeħtieġ li jitwessa' l-ambitu tad-Direttiva Marittima għall-ilmijiet marittimi koperti mid-Direttiva ta' Qafas dwar l-Ilma, sabiex tiġi żgurata l-implimentazzjoni koerenti taż-żewġ Direttivi, għax l-ekosistemi marittimi ma jikkoincidux

mal-fruntieri amministrattivi artifiċjali. Kienet tkun preferibbli interazzjoni geografika aktar komprensiva bejn iż-żewġ Direttivi, li tkopri wkoll l-ilmijiet tax-xtut u anki l-ilmijiet tranzizzjonali (jiġifieri l-ilmijiet tal-wiċċ fil-viċin ta' bokok ta' xmajjar li huma parzjalment melhin minhabba l-prossimità tagħhom għall-ilmijiet tax-xtut).

- **Il-kontroll ta' l-implimentazzjoni min-naħa tal-Kummissjoni (Artikoli 12 u 16):** Il-Požizzjoni Komuni tnaqqas il-kontroll ta' l-implimentazzjoni min-naħa tal-Kummissjoni, billi dan il-kontroll issa jibqa' limitat għal konsulenza bbażata fuq notifiċi mingħand l-Istati Membri.
- **Dispożizzjoni ġdida dwar skema ta' implimentazzjoni mhaffa għal proġetti pilota (Artikolu 5(3)):** Il-Požizzjoni Komuni ddaħhal dispożizzjoni ġdida rigward il-possibbiltà li tithaffef l-implimentazzjoni fl-hekk imsejha 'regjuni ta' proġetti pilota', li għandhom jiġu identifikati mill-Istati Membri kkonċernati.
- **It-tnehhija ta' referenzi għall-Istati Membri fl-Artikolu 4:** Il-Požizzjoni Komuni sempliċement telenka Regjuni Marittimi u tissuggerixxi Subregjuni, mingħajr ma tispeċifika liema Stati Membri jagħmlu fruntiera ma' dawn ir-Regjuni u Subregjuni.

#### 4. KONKLUŻJONI

Il-Kummissjoni tqis li l-Požizzjoni Komuni, adottata mill-Istati Membri kollha hliet wieħed (l-Italja asteniet), hija pass importanti 'l quddiem lejn l-adozzjoni tad-Direttiva ta' Qafas dwar l-Istrateġija Marittima.

B'danakollu, il-Kummissjoni tinnotta li l-Požizzjoni Komuni mhijiex ambizzjuża daqs il-proposta inizjali tal-Kummissjoni, partikolarment f'dak li jirrigwarda l-ambizzjoni generali tagħha, il-karattru obbligatorju ta' l-għan tal-Qağda Ambjentali Tajba, u l-ispejjeż ta' implimentazzjoni. Fuq dan l-aħħar punt, il-Kummissjoni tixtieq tfakkar li l-politika tajba tiddipendi minn informazzjoni ta' l-aqwa kwalità, u li l-evalwazzjonijiet u l-programmi ta' monitoraġġ attwali fil-livell ta' l-UE la huma integrati u lanqas kompluti.

Fuq nota aktar pożittiva, il-Kummissjoni tinsab sodisfatta li l-Požizzjoni Komuni tirrikonoxxi bis-sħiħ il-htieġa qawwija ta' strateġija Ewropea integrata biex inħarsu l-oċeani u l-ibħra tagħna b'mod aktar effettiv. Ir-referenzi għall-importanza tal-kooperazzjoni u l-koordinament bejn l-Istati Membri u pajjiżi terzi għall-iżvilupp u l-implimentazzjoni ta' strateġiji marittimi fuq livell reġjunali huma pożittivi wkoll. Fl-aħħar nett, iż-żieda ta' ċerti elementi għad-definizzjoni tal-'Qağda Ambjentali Tajba' hija utli wkoll, għalkemm il-Kummissjoni kienet tippreferi definizzjonijiet li jiffokaw fuq elementi ta' kwalità ambjentali pjuttost milli fuq pressjonijiet speċifiċi.